



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	14	2023



ശബരിമല പത്രക്കുറിപ്പ് - 2

ഫോൺ : 04735 - 202664

www.sabarimala.kerala.gov.in, prdsabarimala2022@gmail.com

ശബരിമലയിൽ ശുചീകരണം നടത്തുന്നവരെ അഭിനന്ദിച്ച് ദേവസ്വം മന്ത്രി

ശബരിമലയിൽ ശുചീകരണ പ്രവർത്തനം നടത്തുന്നവരെ എത്ര പ്രശംസിച്ചാലും മതിയാവില്ലെന്ന് ദേവസ്വം വകുപ്പ് മന്ത്രി കെ രാധാകൃഷ്ണൻ. ശബരിമല സന്നിധാനം ഓഡിറ്റോറിയത്തിൽ നടന്ന 'പുണ്യം പൂജാവനം' ദിനാചരണം ഉദ്ഘാടനം ചെയ്തു സംസാരിക്കുകയായിരുന്നു മന്ത്രി. അത്രയും മികച്ച പ്രവർത്തനമാണ് അവരുടേത്. ശബരിമല വൃത്തിയായി സൂക്ഷിക്കേ ത് നമ്മുടെ ഓരോരുത്തരുടേയും ഉത്തരവാദിത്വമാണ്. ഓരോ വ്യക്തിയിലും ശുചിത്വ ബോധമു വകുക്കയാണ് 'പുണ്യം പൂജാവനം' ചെയ്യുന്നതെന്നും മന്ത്രി പറഞ്ഞു.

സന്നിധാനത്ത് ശുചീകരണ പ്രവർത്തനം നടത്തുന്ന വിശുദ്ധി സേനാംഗങ്ങൾ, സാനിറ്റേഷൻ സൊസൈറ്റി അംഗങ്ങൾ, അയ്യപ്പസേവാസംഘം അംഗങ്ങൾ

എന്നിവരേയും എൻ ഡിആർ എഫ് പ്രതിനിധികളെയും ചടങ്ങിൽ ആദരിച്ചു. 'മാളികപ്പുറം' സിനിമയിലെ താരങ്ങളായ ഉണ്ണി മുകുന്ദൻ, ദേവനന്ദ, സംവിധായകൻ വിഷ്ണു ശശിശങ്കർ, തിരക്കഥാകൃത്ത് അദിലാഷ് പിള്ള, സംഗീത സംവിധായകൻ രഞ്ജിൻ രാജ് എന്നിവരേയും ആദരിച്ചു.

ശബരിമലയിലും പരിസരങ്ങളിലും മനുഷ്യനും ജന്തുജാലങ്ങൾക്കും ഒരുപോലെ ഹാനികരമായ മാലിന്യ നിക്ഷേപം തടയുകയെന്ന ലക്ഷ്യത്തോടെ 2011 ൽ ആരംഭിച്ചതാണ് ഈ പദ്ധതി. കേരള പോലീസിനൊപ്പം മറ്റ് സർക്കാർ വകുപ്പുകളും ചേർന്നാണ് ശുചീകരണ പ്രവർത്തനം നടത്തുന്നത്.

എം എൽ എ മാരായ അഡ്വ. പ്രമോദ് നാരായണൻ, അഡ്വ. കെ യു ജനീഷ് കുമാർ, ദേവസ്വം സെക്രട്ടറി കെ ബിജു, തിരുവിതാംകൂർ ദേവസ്വം ബോർഡ് പ്രസിഡൻ്റ് അഡ്വ. കെ. അനന്തഗോപൻ, ദേവസ്വം ബോർഡ് അംഗം അഡ്വ. എസ് എസ് ജീവൻ, ദേവസ്വം ബോർഡ് കമ്മീഷണർ ബി എസ് പ്രകാശ്, റാന്നി പെരുനാട് ഗ്രാമപഞ്ചായത്ത് പ്രസിഡൻ്റ് പി എസ് മോഹനൻ, ശബരിമല സ്പെഷൽ കമ്മീഷണർ ജില്ലാ ജഡ്ജി എം മനോജ്, ശബരിമല എഡിഎം പി വിഷ്ണുരാജ്, പുണ്യം പൂക്കാവനം സംസ്ഥാന നോഡൽ ഓഫീസർ പി. വിജയൻ, എഡിജിപി അജിത് കുമാർ, ശാന്താ ഷീലാ നായർ തുടങ്ങിയവർ പങ്കെടുത്തു.

(പി.ആർ. ശബരി- 285)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--